

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಧನ್ವಂತರ್ಯುಷ್ಣೋತ್ತರಶತನಾಮಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಧನ್ವಂತರ್ಯಷ್ಟೋತ್ತರಶತನಾಮಸ್ತೋತ್ರಂ ||

ಧನ್ವಂತರಿಃ ಸುಧಾಪೂರ್ಣಕಲಶಾಡ್ಯಕರೋ ಹರಿಃ |
ಜರಾಮೃತಿತ್ರಸ್ತದೇವಪ್ರಾರ್ಥನಾಸಾಧಕಃ ಪ್ರಭುಃ || 1 ||

ನಿರ್ವಿಕಲ್ಪೋ ನಿಸ್ಸಮಾನೋ ಮಂದಸ್ಥಿತಮುಖಾಂಬುಜಃ |
ಆಂಜನೇಯಪ್ರಾಪಿತಾದ್ರಿಃ ಪಾರ್ಶ್ವಸ್ಥವಿನತಾಸುತಃ || 2 ||

ನಿಮಗ್ನಮಂದರಧರಃ ಕೂರ್ಮರೂಪೀ ಬೃಹತ್ತನುಃ |
ನೀಲಕುಂಚಿತಕೇಶಾಂತಃ ಪರಮಾದ್ಭುತರೂಪಧೃತ್ || 3 ||

ಕಟಾಕ್ಷವೀಕ್ಷಣಾಶ್ವಸ್ತವಾಸುಕಿಃ ಸಿಂಹವಿಕ್ರಮಃ |
ಸ್ಮೃತ್ಯಹೃದ್ರೋಗಹರಣೋ ಮಹಾವಿಷ್ಣ್ವಂಶಸಂಭವಃ || 4 ||

ಪ್ರೇಕ್ಷಣೀಯೋತ್ಪಲಶ್ಯಾಮ ಆಯುರ್ವೇದಾಧಿದೈವತಂ |
ಭೇಷಜಗ್ರಹಣಾನೇಹಸ್ಸ್ಮರಣೀಯಪದಾಂಬುಜಃ || 5 ||

ನವಯೌವನಸಂಪನ್ನಃ ಕಿರೀಟಾನ್ವಿತಮಸ್ತಕಃ |
ನಕ್ರಕುಂಡಲಸಂಶೋಭಿಶ್ರವಣದ್ವಯಶಷ್ಕುಲಿಃ || 6 ||

ದೀರ್ಘಪೀವರದೋರ್ಧಂಡಃ ಕಂಬುಗ್ರೀವೋಽಂಬುಜೇಕ್ಷಣಃ |
ಚತುರ್ಭುಜಃ ಶಂಖಧರಃ ಚಕ್ರಹಸ್ತೋ ವರಪ್ರದಃ || 7 ||

ಸುಧಾಪಾತ್ರೋಪರಿಲಸದಾಮ್ರಪತ್ರಲಸತ್ಕರಃ |
ಶತಪದ್ಮಾಡ್ಯಹಸ್ತಶ್ಚ ಕಸ್ತೂರೀತಿಲಕಾಂಚಿತಃ || 8 ||

ಸುಕಪೋಲಸ್ಸುನಾಸಶ್ಚ ಸುಂದರಭ್ರೂಲತಾಂಚಿತಃ |
ಸ್ವಂಗುಲೀತಲಶೋಭಾಢ್ಯೋ ಗೂಢಜತ್ರೂರ್ಮಹಾಹನುಃ || 9 ||

ದಿವ್ಯಾಂಗದಲಸದ್ಬಾಹುಃ ಕೇಯೂರಪರಿಶೋಭಿತಃ |
ವಿಚಿತ್ರರತ್ನಖಚಿತವಲಯದ್ವಯಶೋಭಿತಃ || 10 ||

ಸಮೋಲ್ಲಸತ್ಸುಜಾತಾಂಸಶ್ಚಾಂಗುಲೀಯವಿಭೂಷಿತಃ |
ಸುಧಾಗಂಧರಸಾಸ್ವಾದಮಿಲಧ್ಭೃಂಗಮನೋಹರಃ || 11 ||

ಲಕ್ಷ್ಮೀಸಮರ್ಪಿತೋತ್ಪಲ್ಲಕಂಜಮಾಲಾಲಸದ್ಗಲಃ |
ಲಕ್ಷ್ಮೀಶೋಭಿತವಕ್ಷಸ್ತೋ ವನಮಾಲಾವಿರಾಜಿತಃ || 12 ||

ನವರತ್ನಮಣೀಕ್ಲಪ್ತಹಾರಶೋಭಿತಕಂಧರಃ |
ಹೀರನಕ್ಷತ್ರಮಾಲಾದಿಶೋಭಾರಂಜಿತದಿಜ್ಜುಖಃ || 13 ||

ವಿರಜೋಽಂಬರಸಂವೀತೋ ವಿಶಾಲೋರಾಃ ಪೃಥುಶ್ರವಾಃ |
ನಿಮ್ಮನಾಭಿಃ ಸೂಕ್ಷ್ಮಮಧ್ಯಃ ಸ್ಥೂಲಜಂಘೋ ನಿರಂಜನಃ || 14 ||

ಸುಲಕ್ಷಣಪದಾಂಗುಷ್ಠಃ ಸರ್ವಸಾಮುದ್ರಿಕಾನ್ವಿತಃ |
ಅಲಕ್ಷಕಾರಕ್ತಪಾದೋ ಮೂರ್ತಿಮದ್ವಾರ್ಧಿಪೂಜಿತಃ || 15 ||

ಸುಧಾರ್ಥಾನ್ಯೋನ್ಯಸಂಯುಧ್ಯದ್ವೇವದೈತೀಯಸಾಂತ್ವನಃ |
ಕೋಟಿಮನ್ಮಥಸಂಕಾಶಃ ಸರ್ವಾವಯವಸುಂದರಃ || 16 ||

ಅಮೃತಾಸ್ವಾದನೋದ್ಯುಕ್ತ ದೇವಸಂಘಪರಿಷ್ಟುತಃ |
ಪುಷ್ಪವರ್ಷಣಸಂಯುಕ್ತಗಂಧರ್ವಕುಲಸೇವಿತಃ || 17 ||

ಶಂಖತೂರ್ಯಮೃದಂಗಾದಿಸುವಾದಿತ್ರಾಪ್ಸರೋವೃತಃ |
ವಿಷ್ಣುಕೇನಾದಿಯುಕ್ತಾರ್ಷಃ ಸನಕಾದಿಮುನಿಸ್ತುತಃ || 18 ||

ಸಾಶ್ಚರ್ಯಸಸ್ಮಿತಚತುರ್ಮುಖನೇತ್ರಸಮೀಕ್ಷಿತಃ |
ಸಾಶಂಕಸಂಭ್ರಮದಿತಿದನುವಂಶ್ಯಸಮೀಡಿತಃ || 19 ||

ನಮನೋನ್ಮುಖದೇವಾದಿಮೌಳಿರತ್ನಲಸತ್ಪದಃ |
ದಿವ್ಯತೇಜಃಪುಂಜರೂಪಃ ಸರ್ವದೇವಹಿತೋತ್ಸುಕಃ || 20 ||

ಸ್ವನಿರ್ಗಮಕ್ಷುಬ್ಧದುಗ್ಧವಾರಾಶಿದುರ್ಂದುಭಿಸ್ವನಃ |
ಗಂಧರ್ವಗೀತಾಪದಾನಶ್ರವಣೋತ್ಕಮಹಾಮನಾಃ || 21 ||

ನಿಷ್ಕಿಂಚನಜನಪ್ರೀತೋ ಭವಸಂಪ್ರಾಪ್ತರೋಗಹೃತ್ |
ಅಂತರ್ಹಿತಸುಧಾಪಾತ್ರೋ ಮಹಾತ್ಮಾ ಮಾಯಿಕಾಗ್ರಣೀಃ || 22 ||

ಕ್ಷಣಾರ್ಧಮೋಹಿನೀರೂಪಃ ಸರ್ವಸ್ತ್ರೀಶುಭಲಕ್ಷಣಃ |
ಮದಮತ್ತೇಭಗಮನಃ ಸರ್ವಲೋಕವಿಮೋಹನಃ || 23 ||

ಸ್ರಂಸನ್ನೀವೀಗ್ರಂಥಿಬಂಧಾಸಕ್ತದಿವ್ಯಕರಾಂಗುಳಿಃ |
ರತ್ನದರ್ವೀಲಸದ್ಧಸ್ತೋ ದೇವದೈತ್ಯವಿಭಾಗಕೃತ್ || 24 ||

ಸಂಖ್ಯಾತದೇವತಾನ್ಯಾಸೋ ದೈತ್ಯದಾನವವಂಚಕಃ |
ದೇವಾಮೃತಪ್ರದಾತಾ ಚ ಪರಿವೇಷಣಹೃಷ್ಟಧೀಃ || 25 ||

ಉನ್ಮುಖೋನ್ಮುಖದೈತ್ಯೇಂದ್ರದಂತಪಂಕ್ತಿವಿಭಾಜಕಃ |
ಪುಷ್ಪವತ್ಸುನಿನಿರ್ದಿಷ್ಟರಾಹುರಕ್ಷಃ ಶಿರೋಹರಃ || 26 ||

ರಾಹುಕೇತುಗ್ರಹಸ್ಥಾನಪಶ್ಚಾದ್ಗತಿವಿಧಾಯಕಃ |
ಅಮೃತಾಲಾಭನಿರ್ವಿಣ್ಣಯುಧ್ಯದ್ದೇವಾರಿಸೂದನಃ || 27 ||

ಗರುತ್ಮದ್ವಾಹನಾರೂಢಃ ಸರ್ವೇಶಸ್ತೋತ್ರಸಂಯುತಃ |
ಸ್ವಸ್ವಾಧಿಕಾರಸಂತುಷ್ಟಶಕ್ರವಹ್ನಾದಿಪೂಜಿತಃ || 28 ||

ಮೋಹಿನೀದರ್ಶನಾಯಾತಸ್ಥಾನುಚಿತ್ತವಿಮೋಹಕಃ |
ಶಚೀಸ್ವಾಹಾದಿದಿಕ್ಪಾಲಪತ್ನೀಮಂಡಲಸನ್ನತಃ || 29 ||

ವೇದಾಂತವೇದ್ಯಮಹಿಮಾ ಸರ್ವಲೋಕೈಕರಕ್ಷಕಃ |
ರಾಜರಾಜಪ್ರಪೂಜ್ಯಾಂಘ್ರಿಃ ಚಿಂತಿತಾರ್ಥಪ್ರದಾಯಕಃ || 30 ||

ಧನ್ವಂತರೇರ್ಭಗವತೋ ನಾಮ್ನಾಮಷ್ಟೋತ್ತರಂ ಶತಂ |
ಯಃ ಪಠೇತ್ಸತತಂ ಭಕ್ತ್ಯಾ ನೀರೋಗಸ್ಸುಖಭಾಗ್ಯವೇತ್ || 31 ||

|| ಇತಿ ಶ್ರೀಧನ್ವಂತರ್ಯಷ್ಟೋತ್ತರಶತನಾಮಸ್ತೋತ್ರಂ ಸಮಾಪ್ತಂ ||